

LILL-MITHNA TAR-RIH

Ta' M. ANĠ. APAP

Ja mithna, min kien waqqfek
Mibruma u hekk qawwija,
donnok sejra teħodha
ma' rwiefen qerredija;
nistħajlek xi kolonna,
mafkar il-gnus mghoddija.

Min jaf kemm dort inventa
faćcata ta' kull riħ,
fejn dawrek l-għaqli sidek
bla qatt ma kont tmeriħ;
ix-xogħol issa temmejtu
għalhekk qieghda tistrieh.

Min jaf kemm rajt madwarek
fuq rashom, nies bil-qmuħ,
telghin jilħgu ma' l-gholja,
donnhom f'reqqet ir-ruħ,
li biex jistrieħu ftit,
fuq ħajt kienu jqegħduh.

Kemm rajt xkejjer bit-tgħam
gejjin fuq dahar il-ħmir,
u qalbek bihom mghaxxqa,
ferħana trid ittir,
għax int ħanina u bieżla
bla ghira, bla tmaqdir.

Kemm rajt beraq sajjetti,
ifeqqghu bla mistrieh!
li kienu jiġu mxierka
mal-ħabib tiegħek ir-riħ?!
Kif jagħmlu l-ħbieb tad-dinja...
kull tant juruk il-qiegh...

Kemm ħarsu lejġ il-bdiewa
mill-bogħod tal-għorfa tagħhom
u fik raw l-omm ħanina
li bieżla qed titmagħhom;
ħarbitlek issa l-ħajja,
għalhekk m'ghadekx hawn magħhom.

Ukoll l-għasafar ħielsa
madwarek ġew bil-qtajja',
għaliex fil-għaks tax-xtiewi
fi ħdanek sabu l-ħajja;

ghax inti thobb lil ghajrek
bla tieqaf, u bla tghaja.

Ghaliex, ja mithna biezla
warrbitek il-bnedmin?!
Ghax sabet min jaqdiha
bla rih, malajr, f'kull hin;
bir-roti tal-azzar
iduru ma' xulxin!

Izd'int m'ghandekx tinqered,
ghax inti hdimt fis-sewwa!
Erg' gholli 'l fuq dirghajk
ha jduru b'dik il-hlewwa,
Tibzax; kulhadd jixtieq
jarak iddur bla dnewwa.

Dur, mithna, dur, bla hedu
W' urina l'ghalkemm xiha
Int ghadek tiflah tahdem,
tinsab qawwija shiha,
biex meta n-nies izzurek
tarak tassew sabiha.